

स्वयं अर्थसहाय्यित विद्यापीठाचे प्रस्ताव तपासण्यासाठी गठीत करण्यात आलेल्या छाननी समितीच्या अशासकीय सदस्य आणि निमंत्रित सदस्य यांना मानधन आणि प्रवास व दैनिक भत्ता मंजूर करणे तसेच, समितीस छाननीसाठी सहाय्य करण्यासाठी खाजगी वरिष्ठ सल्लागाराची नेमणूक करणेबाबत....

महाराष्ट्रशासन

उच्च व तंत्र शिक्षण विभाग

शासन निर्णय क्रमांक: स्वअवि २०१३/(२१८/२०१३)/विशि-४

मंत्रालय, विस्तार भवन, मुंबई-४०००३२.

तारीख: १३ फेब्रुवारी २०१४

वाचा —

- १) शासन निर्णय क्रमांक: स्वअवि २०१३/(१०६/२०१३)/विशि-४, दिनांक १० सप्टेंबर, २०१३
- २) शासन निर्णय क्रमांक: स्वअवि २०१३/(१०६/२०१३)/विशि-४, दिनांक १७ ऑक्टोबर, २०१३
- ३) शासन निर्णय क्रमांक: स्वअवि २०१३/(१०६/२०१३)/विशि-४, दिनांक ०२ डिसेंबर, २०१३

शासन निर्णय—

१. राज्यात स्वयं अर्थसहाय्यित विद्यापीठाची स्थापना करण्याची तरतूद करण्यासाठी व त्यांच्या कामकाजाचे व कार्याचे विनियमन करण्यासाठी आणि त्यांचेशी संबंधीत किंवा तद्अनुषंगीक बाबींसाठी तरतूद करणा-या मार्गदर्शक सूचना शासन निर्णय दि.२९ मे, २०१३ अन्वये निर्गमित करण्यात आलेल्या आहेत. त्या अनुषंगाने प्राप्त झालेल्या प्रस्तावांची छाननी करण्यासाठी शासन निर्णय दिनांक १० सप्टेंबर २०१३ छाननी समितीची स्थापना करण्यात आलेली असून त्यापुढे वेगवेगळ्या आदेशाव्दारे निमंत्रित सदस्यांची नियुक्ती करण्यात आलेली आहे. सदर छाननी समितीतील अशासकीय सदस्य आणि निमंत्रित सदस्य यांना पुढील प्रमाणे मानधन आणि प्रवास व दैनिक भत्ता मंजूर करण्यास शासन मान्यता देत आहे.

१) छाननी समितीचे अशासकीय सदस्य आणि निमंत्रित सदस्य यांना प्रत्येक बैठकीसाठी प्रत्येकी रु.५,०००/- (रुपये पाच हजार फक्त) एवढे मानधन देय राहिल.

२) जे अशासकिय व निमंत्रित सदस्य मुंबई मधून बैठकीसाठी उपस्थित राहतील त्यांना प्रत्येकी प्रतिबैठक रु.१,०००/- (रुपये एक हजार फक्त) इतका प्रवासभत्ता आणि जे सदस्य मुंबई बाहेरून येतील त्यांना रेल्वेच्या Two Tier AC या दर्जास अनुज्ञेय असलेली रक्कम देय राहिल.

२. स्वयं अर्थसहाय्यित विद्यापीठांचे प्रस्ताव तपासण्यासाठी शासनाने उपरोक्त शासन निर्णयान्वये छाननी समिती व प्रत्येक प्रस्तावासाठी स्वतंत्र निमंत्रित सदस्य नियुक्त केले आहेत. तसेच, भविष्यातही प्राप्त होणा-या स्वयंअर्थसहाय्यित विद्यापीठांच्या प्रस्तावांची छाननी करण्यासाठी छाननी समिती मध्ये स्वतंत्र निमंत्रित सदस्य नियुक्त केले जाणार आहेत. राज्यात स्वयं अर्थसहाय्यित विद्यापीठांची स्थापना करण्या संबंधी शासन निर्णय दि.२९ मे, २०१३ अन्वये निर्गमित करण्यात आलेल्याप मार्गदर्शक सूचनानुसार ज्या संस्था/ कंपनी यांनी नविन विद्यापीठ स्थापने संबंधी प्रस्ताव सादर केलेले आहेत. त्या प्रस्तावाची छाननी वर उल्लेखित छाननी समितीने करण्यासाठी समितीस तज्ञ सल्लागारांचे सहाय्य उपलब्ध असणे आवश्यक आहे. सदर सहाय्य हे ज्या कालावधीत समितीकडे प्रस्ताव प्राप्त असतील व ज्यांची छाननी होऊन शासनास असे प्रस्ताव सादर करण्यासाठी विभागास उपलब्ध करून देईपर्यंतच आवश्यक राहाणार असल्याने पूर्ण काळासाठी सल्लागाराची नेमणूक न करता कामाच्या व्याप्तीनुसार महिना निहाय सेवा उपलब्ध करून घेण्याची आवश्यकता विचारात घेऊन माहिती व तंत्रज्ञान विभागाच्या पॅनलवर असलेल्या मे.एक्सचेंजर सर्व्हीसेस प्रा.लि. या Empanelled या संस्थे कडून एका वरिष्ठ सल्लागाराची नियुक्ती दि.२५ जुलै २०१३ च्या पत्रान्वये एका वर्षासाठी करण्यात आली आहे. त्यांना दरमहा पुढीलप्रमाणे ठोक रक्कम मंजूर करण्यास शासन मान्यता देत आहे.

१) वरिष्ठ सल्लागारास दरमहा मेहनताना रु. १,९०,०००/- + कर (सदर रक्कमेत प्रतिवर्षी १०% वाढीसह).

२) महिना निहाय नियुक्तीच्या सूचना मे.एक्सचेंजर सर्व्हीसेस प्रा.लि. यांना वेळोवेळी देण्यात येतील.

३. ऑगस्ट २०१३ ते जानेवारी २०१४ या कालावधीतील सल्लागारास देय असलेली रक्कम स्वतंत्रपणे अदा करण्यात आली असल्याने फेब्रुवारी २०१४ व त्यापुढील जेवढ्या कालावधीसाठी त्यांची नेमणूक हाईल तेवढ्याच कालावधीसाठी वरील दराने मेहनताना देय होईल.

४. यावरील खर्चासाठी सह सचिव(आस्था) उच्च व तंत्र शिक्षण विभाग, मंत्रालय, मुंबई यांना नियंत्रक अधिकारी म्हणून प्राधिकृत करण्यात येत आहे. तसेच, कक्ष अधिकारी रोख शाखा उच्च व तंत्र शिक्षण विभाग, मंत्रालय, मुंबई यांना आहरण व संवितरण अधिकारी म्हणून प्राधिकृत करण्यात येत आहे.

५. या वरील खर्च मागणी क्रमांक डब्ल्यु.६,२२५१, सचिवालय- सामाजिक सेवा, ०९०-सचिवालय(०१) उच्च व तंत्र शिक्षण विभाग, (०१) (०१) उच्च व तंत्र शिक्षण विभाग, (२२५१०४०९), ५० इतर खर्च या लेखाशिर्षाखाली डिसेंबर २०१३ मध्ये बाब क्र. ३२१ नुसार पुरक मागणीद्वारे करण्यात आलेल्या रु.३०,००,०००/- (रु.तीस लाख फक्त) या मंजूर अनुदानातून तसेच, पुढील आर्थिक वर्षात यासाठी मंजूर होणा-या अनुदानातून भागविण्यात यावा.

६. हा शासन निर्णय वित्त विभागाच्या अनौपचारिक संदर्भ क्रमांक १०८/व्यय-५, दिनांक ०७ फेब्रुवारी २०१४ अन्वये प्राप्त झालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१३१६०३२३२४०८असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र. रा. कदम

शासनाचे अवर सचिव,

प्रत,

१. महालेखापाल, (लेखा परिक्षा/लेखा व अनुज्ञेयता) महाराष्ट्र राज्य, मुंबई.
२. अधिदान व लेखा अधिकारी, मुंबई
३. निवासी लेखा परिक्षा अधिकारी, मुंबई.
४. संचालक, लेखा व कोषागारे, मुंबई.
५. जिल्हा कोषागार अधिकारी, मुंबई.
६. वित्त विभाग (व्यय-५)/अर्थसंकल्प-८/सेवा-५/सेवा-६, मंत्रालय, मुंबई.
७. छाननी समितीचे सर्व सदस्य/ सदस्य सचिव, मंत्रालय, मुंबई.
८. मा.मंत्री(उवतंशि), यांचे खाजगी सचिव, मंत्रालय, मुंबई.
९. मा.राज्यमंत्री(उवतंशि), यांचे खाजगी सचिव, मंत्रालय, मुंबई.
१०. मा.प्रधान सचिव (उवतंशि) यांचे स्विय सहायक, उवतंशिवि, मंत्रालय, मुंबई
११. प्रधान सचिव, माहिती व तंत्रज्ञान विभाग, मंत्रालय, मुंबई.
१२. सह सचिव (आस्था), उवतंशि वि, मंत्रालय, मुंबई.
१३. सह सचिव (विशि), उवतंशि वि, मंत्रालय, मुंबई.
१४. कक्ष अधिकारी आस्था-१
१५. आहरण व संवितरण अधिकारी, तथा कक्ष अधिकारी, रोख शाखा उवतंशि, मंत्रालय, मुंबई
१६. कक्ष अधिकारी, रोख शाखा (२ प्रतीत)
१७. मे.एक्सचेंजर सर्विसेस, प्रा.लि.
१८. निवड नस्ती (विशि-४)